

ΗΛΕΚΤΡΑ

ἔμασχαλίσθη κὰπὶ λουτροῖσιν κάρᾳ 445

κηλίδας ἐξέμαξεν. ἄρα μὴ δοκεῖς

λυτήρι' αὐτῇ ταῦτα τοῦ φόνου φέρειν;

οὐκ ἔστιν. ἀλλὰ ταῦτα μὲν μέθες· σὺ δὲ

τεμοῦσα κρατὸς βοστρύχων ἄκρας φόβας

κἀμοῦ ταλαίνης, σμικρὰ μὲν τάδ', ἀλλ' ὅμως 450

ἄχω, δὸς αὐτῷ, τήνδε λιπαρῇ τρίχα

καὶ ζῶμα τοῦμόν οὐ χλιδαῖς ἠσκημένον.

αἰτοῦ δὲ προσπίτνουσα γῆθεν εὐμενῇ

ἡμῖν ἀρωγὸν αὐτὸν εἰς ἐχθροὺς μολεῖν,

καὶ παῖδ' Ὀρέστην ἐξ ὑπερτέρας χερὸς 455

ἐχθροῖσιν αὐτοῦ ζῶντ' ἐπεμβῆναι ποδί,

ὅπως τὸ λοιπὸν αὐτὸν ἀφνεωτέραις

χερσὶ στέφωμεν ἢ τανῦν δωρούμεθα.

οἶμαι μὲν οὔν, οἶμαί τι κἀκείνω μέλειν

πέμψαι τάδ' αὐτῇ δυσπρόσοπτ' ὄνειράτα· 460

ὅμως δ', ἀδελφή, σοί θ' ὑπούργησον τάδε

ἔμοί τ' ἀρωγά, τῷ τε φιλτάτῳ βροτῶν

πάντων, ἐν Ἄιδου κειμένῳ κοινῷ πατρί.

Χο. πρὸς εὐσέβειαν ἢ κόρη λέγει· σὺ δέ,

εἰ σωφρονήσεις, ὦ φίλη, δράσεις τάδε. 465

Χρ. δράσω· τὸ γὰρ δίκαιον οὐκ ἔχει λόγον

δυοῖν ἐρίζειν, ἀλλ' ἐπισπεύδειν τὸ δρᾶν.

πειρωμένη δὲ τῶνδε τῶν ἔργων ἔμοι

σιγῇ παρ' ὑμῶν πρὸς θεῶν ἔστω, φίλαι·

ὥς εἰ τάδ' ἢ τεκοῦσα πεύσεται, πικρὰν 470

δοκῶ με πείραν τήνδε τολμήσειν ἔτι.

445 ἔμασχαλίσθη A: ἔμασχαλίσθης Etym. M. 118, 30 κάρᾳ rec Σ:
 κάρᾳ L A rec Σ 446 ἐξαίμαξεν L^{ac} rec Σ¹ 449 φόβας | κόμας
 L^s Γ 451 τήνδε λιπαρῇ Σ (ἐν τῷ ὑπομνήματι): τήνδ' ἀλιπαρῇ codd.
 Σ Hesych. i. 123, Suid. s v. et v. ζῶμα, Eustath. 787, 50: τήνδε τ'
 ἀλίπαρον (τήνδε τ' Bergk, ἀλίπαρον Hartung) Bayfield: τήνδ' ἀνηλιφῆ
 Blaydes 456 ἐπιβῆναι L^{ac} Lb 459 οἶμαί τι] εἶναί τι conl.
 Nauck μέλειν Nauck: μέλον codd. 460 δυσπρόσωπ' Vindob
 467 ἐπισπεύδει Stob. flor. 11. 9